

2880 रुपए की पेटी कमाई बंटती थी छह हिस्सों में, ऊपर तक जाता था पैसा

अफसर, डिस्टलरीज और बिचौलियों का बनाया गया था रैकेट

हरिभूमि

छत्तीसगढ़, मध्यप्रदेश, हरियाणा व दिल्ली से एक साथ प्रकाशित

समाचार ही नहीं, विचार भी

दूसरी बैठक में नकली होलोग्राम का विचार

सिंडिकेट द्वारा कमीशन की और ज्यादा वसूली के लिए नई व्यवस्था लाने अनवर देबर के होटल में पुनः बैठक बुलाई गई। इसमें डिस्टलरियों से देशी शराब निर्माण कर सीधे दुकान तक पहुंचाने की सीरी तरह से बाधा उत्पन्न न हो इसके लिए व्यवस्था बनाई गई। उसी बैठक में अन अकाउंटेड शराब दुकान तक पहुंचाने नकली होलोग्राम का उपयोग करने का विचार किया गया। इसके बाद नकली होलोग्राम बनाने एपी त्रिपाठी के माध्यम से उत्तरप्रदेश, नोएडा के विधु गुप्ता से संपर्क कर नकली होलोग्राम तैयार कराया गया। अतिरिक्त शराब के लिए बॉटलिंग की व्यवस्था करने अरविंद सिंह का भतीजा अमित सिंह तथा उसके सहयोगियों को ठेका दिया गया।

कमीशन की राशि 75 से बढ़कर सौ रुपए तक पहुंची

जांच एजेंसी द्वारा कोर्ट में दायर चार्जशीट में उल्लेख किया गया है कि वर्ष 2019-20 में शराब में प्रति पेटी 75 रुपए कमीशन देना तय हुआ। बाद के वर्षों में कमीशन की राशि 100 रुपए कर दिया गया। शराब निर्माता कंपनियों कमीशन देना में नुकसान न हो इस बात का भी ध्यान रखा गया, इसके लिए साल के नए टेंडर में शराब की कीमतों में उतने ही अनुपात (लॉडिंग प्रॉव्ज) में वृद्धि की गई। जिसका भुगतान शराब निर्माता कंपनी, सिंडिकेट को नगद तथा अनवर देबर और त्रिलोक सिंह दिल्ली के बनाए गए फर्म में जमा किया जाता था। इसके एवज में शराब निर्माण करने के लिए उपयोग में आने वाले रॉ मटेरियल, कनकी चावल को आपूर्ति में ओवर बिलिंग के माध्यम से करते थे।



होटल वेनिंगटन में इकट्ठा होती थी शराब की काली कमाई हवाला के जरिए भेजी जाती थी दिल्ली, मुंबई, कोलकाता

हरिभूमि न्यूज ►► रायपुर राज्य में दो हजार करोड़ रुपए से ज्यादा के शराब घोटाला मामले में ईओडब्लू ने स्पेशल कोर्ट में जो चार्जशीट दाखिल की है। उसमें कोर्ट को बताया गया है कि शराब घोटाले को लेकर पहली बैठक वर्ष 2019 के शुरुआत में अनवर देबर के जेल रोड स्थित

होटल वेनिंगटन में हुई थी। बैठक में शराब निर्माता कंपनियों के साथ अफसर शामिल हुए थे। बैठक का आयोजन अनवर देबर ने किया था। उसके बाद वेनिंगटन होटल ही शराब की काली कमाई का अड्डा बन गया था। काली कमाई वहीं इकट्ठा होती थी। जांच एजेंसी द्वारा कोर्ट में दायर चार्जशीट के मुताबिक बैठक में छत्तीसगढ़ डिस्टलरी की ओर से नवीन केडिया,

भाटिया वाइंस प्राइवेट लिमिटेड से भूपेंद्र पाल सिंह भाटिया तथा प्रिंस भाटिया, वेलकम डिस्टलरीज की ओर से राजेंद्र जायसवाल उर्फ चुन्नु तथा हीरालाल जायसवाल के साथ ही नवीन केडिया के संपर्क अधिकारी संजय फतेहपुरिया उपस्थित हुए थे। अफसरों में अरुणपति त्रिपाठी के साथ ही शराब कारोबारी अरविंद सिंह उपस्थित थे।

अन अकाउंटेड शराब पहुंचाने 15 जिले चुने गए

अन अकाउंटेड शराब खपाने के लिए 15 जिलों का चयन किया गया। अन अकाउंटेड शराब को खपाने के लिए एपी त्रिपाठी ने जिला आबकारी अधिकारियों को बैठक बुलाई। बैठक में आबकारी अफसरों को अन अकाउंटेड शराब खपाने सुपरवाइजर के साथ कोऑर्डिनेटर को प्रशिक्षण दिया गया। इसके अलावा अन अकाउंटेड शराब की रकम कलेक्शन करने की जिम्मेदारी अरविंद सिंह तथा विकास अग्रवाल को दिया गया।

POOJA 6000 मजबूत और टिकाऊ +91 9912000025

दवा निगम में सर्जिकल स्ट्राइक... एक साथ बदले वेयर हाउस के सहायक प्रबंधक

अनावश्यक दवा और रिप्लेंट सप्लाय की जांच के बीच सीजीएमएससी के इंग वेयर हाउस को एक साथ बदल दिया गया है। सभी पिछले दस साल से वहां जमे हुए थे। आदेश जारी कर उन्हें मूल विभाग में वापस भेजे जाने से कई तरह की चर्चा विभागीय स्तर पर हो रही है। हरिभूमि ने दवा निगम में भराशाही की खबर लगातार प्रकाशित की थी।

स्वास्थ्य मंत्री श्याम बिहारी जायसवाल ने कहा है कि निगम में कसावट लाएंगे। बाकी मामलों की जांच चल रही है, रिपोर्ट के बाद सख्त कार्रवाई करेंगे। स्वास्थ्य केंद्रों में बिना आवश्यकता रिप्लेंट की सप्लाय और बिना डिमांड के सरकारी अस्पतालों में अनावश्यक दवा की आपूर्ति के मामले में सीजीएमएससी चर्चा में है। स्वास्थ्य मंत्री श्याम बिहारी जायसवाल के निर्देश पर इन प्रकरणों की उच्च स्तर पर जांच की जा रही है। इसी बीच दवा कारपोरेशन के कामकाज में कसावट लाने का काम भी शुरू कर दिया गया है। सीजीएमएससी के राज्य में संचालित 16 औषधि भंडार प्रभागों को थोक में बदल दिया गया है।

दस साल से जमे हुए थे मूल विभाग में भेजा गया चर्चा कई तरह की

हरिभूमि ने भराशाही की खबरें प्रकाशित की थी, मंत्री बोले अभी और कार्रवाई होंगी

व्यवस्था को दुरुस्त कर रहे

प्रेमप्रकाश की याचिका स्वीकार विधायक देवेंद्र यादव को हाईकोर्ट से झटका



आयोग को नहीं बनाया गया पक्षकार याचिका में यह भी तर्क दिया गया है कि विधायक यादव ने आयोग के दिशानिर्देश और जनप्रतिनिधित्व कांयून का खुला उल्लंघन करते हुए संपत्ति के संबंध में महत्वपूर्ण तथ्यों को भी दबाने का प्रयास किया है। उन्होंने साल 2018-2019 में उन्होंने अपनी आय 2 लाख रुपए बताई थी। नामांकन पत्र जमा करते समय प्रस्तुत शपथ पत्र में भी अपनी दो लाख की आय होना बताया है।

RUNGTA EDUCATIONAL FOUNDATION advertisement with logos (R1, NAAC, NBA), statistics (2500+ Offer Letters, 100% Placements), and a grid of placement partners across various engineering and management fields.

CHOUKSEY COLLEGE OF SCIENCE AND COMMERCE advertisement featuring a student in a graduation cap, list of courses (Commerce, Law, Computer Science, etc.), and placement highlights with student names and their respective institutions.

'तौबा तौबा' में विक्की के डांस मूव्स के कायल हुए ऋतिक

मुंबई। 'बैड न्यूज' का पहला गाना 'तौबा तौबा' रिलीज होने के बाद से ही ट्रेंड कर रहा है और इसकी तारीफ भी हो रही है। हाल ही में, विक्की कोशल के कातिलाना मूव्स ने अभिनेता ऋतिक रोशन का ध्यान अपनी ओर खींचा। 'तौबा तौबा' नाम का यह गाना हाल ही में, रिलीज किया गया। 'तौबा तौबा' शीर्षक वाले इस पार्टी नंबर के वीडियो

में गायक करण औजला के अलावा फिल्म की मुख्य जोड़ी, विक्की कोशल और तुपिता डिमरी शामिल हैं। अब इस गाने के लिए ऋतिक रोशन ने विक्की कोशल के डांस की तारीफ की है, जिसपर अभिनेता ने प्रतिक्रिया दी है। गाना रिलीज होने के बाद, विक्की ने बुधवार को गाने का एक छोटा सा क्लिप शेयर किया है।



हॉलीवुड मसाला

भारतीय क्रिकेट टीम के हैं प्रशंसक

लॉस एंजेलिस। हॉलीवुड स्टार ट्यू जैकमैन ने हाल ही में एक इंटरव्यू के दौरान भारतीय क्रिकेट टीम की प्रशंसा की। साथ ही उन्होंने यह भी बताया कि उनका सबसे ज्यादा पसंदीदा भारतीय क्रिकेटर रोहित शर्मा हैं। उनके साथ इंटरव्यू में मौजूद उनके सह-कलाकार और मित्र रयान रेनोल्ड्स को भी आश्चर्यचकित कर दिया। ट्यू ने फिर कहा, तुमने कप ले लिया। हॉलीवुड अभिनेता ट्यू जैकमैन प्रशंसकों के बीच बेहद प्रसिद्ध हैं। हॉलीवुड अभिनेता ट्यू जैकमैन इन दिनों अपनी बहुप्रतीक्षित फिल्म 'डेडपूल एंड वूकरिन' को लेकर सुर्खियों में बने हुए हैं।



लाइफ Style

आलिया

'अल्फा' की शूटिंग शुरू

एजेसी नई दिल्ली

आलिया मट्ट, यशराज फिल्म्स (वाईआरएफ) के स्पाई यूनिवर्स पर आधारित अपनी आगामी फिल्म को लेकर चर्चा में है। हाल ही में खबर आई थी कि वाईआरएफ स्पाई यूनिवर्स में आलिया मट्ट जबरदस्त एक्शन करती नजर आएंगी।

आलिया और शारवरी वाघ ने बहुप्रतीक्षित फिल्म के लिए अपनी तैयारी शुरू की थी। वहीं सोशल मीडिया पर फिल्म की शूटिंग को लेकर भी कई तरह की जानकारियां सामने आई थीं। फिल्म के नाम का खुलासा खुद आलिया भट्ट ने अभिनेत्री शारवरी वाघ के साथ मिलकर इंस्टाग्राम पर किया। आलिया भट्ट ने आखिरकार घोषणा कर दी है कि उनकी आने वाली स्पाई यूनिवर्स फिल्म का नाम 'अल्फा' है। बहुप्रतीक्षित फिल्म की शूटिंग आखिरकार शुरू हो गई है। उन्होंने सेट से शूटिंग का पहला वीडियो भी साझा किया। साझा किए गए वीडियो में 'अल्फा' लिखा हुआ था और आलिया की आवाज में कहा गया था, 'ग्रीक वर्णमाला का सबसे पहला अक्षर और हमारे कार्यक्रम का आदर्श वाक्य। सबसे पहले, सबसे तेज, सबसे वीर। ध्यान से देखो तो हर शहर में एक जंगल है और हर जंगल में राज करेगा एक अल्फा।' आलिया भट्ट के घोषणा वीडियो ने नेटिजन्स को फिल्म के लिए काफी उत्साहित कर दिया है। पोस्ट शेयर होने के तुरंत बाद प्रशंसक कमेंट सेक्शन में अपने-अपने उत्साह के बारे में बताने लगे। दर्शकों ने कहा कि अब वे फिल्म को रिलीज का इंतजार नहीं कर सकते।



बिकास की फिल्म को मिला हुमा का साथ

मुंबई। अपनी पहली ही फिल्म 'चौरंगा' से समीक्षकों और दर्शकों की नजरों में छाप लेखक-निर्देशक बिकास मिश्रा की मेहनत रंग ला रही है। उनकी अगली फिल्म 'बयान' को अमेरिका में लॉस एंजेलिस की एक कंपनी का साथ मिल गया है। फिल्म के लिए हुमा कुरेशी पहले ही हॉं कर चुकी हैं। उनके अलावा फिल्म में दो दिग्गज कलाकार और होंगे। जानकारी के मुताबिक बिकास मिश्रा की अगली फिल्म 'बयान' नाम से बनने जा रही है। इस फिल्म को लेकर बिकास काफी दिनों से मेहनत करते रहे हैं और अब तक जिन लोगों ने भी फिल्म की कहानी सुनी है, सबने इसे एक बेहतरीन पटकथा बताया है। बिकास को इस कहानी को फिल्म निर्माता शिलादित्य बोरा का साथ मिला है। इस फिल्म को विकसित करने में हॉलीवुड की फिल्म इंजिनेरिंग का खासा साथ रहा है।



'चंदू चैपियन' के सेट पर बाल-बाल बचे थे

नई दिल्ली। कार्तिक आर्यन को हाल ही रिलीज हुई कबीर खान निर्देशित फिल्म 'चंदू चैपियन' में देखा गया। अभिनेता ने भारत के पहले पैरालंपिक स्वर्ण पदक विजेता मुरलीकांत पेटकर की भूमिका को शानदार तरीके से निभाया। इस किरदार को निभाने के लिए कार्तिक ने 18 किलो वजन कम किया और अपने शरीर में जबरदस्त परिवर्तन लेकर आए। हाल ही में कार्तिक आर्यन ने 'चंदू चैपियन' के सेट पर हुई एक घटना को जिक्र किया, जिसमें उनकी आंखों में चोट लग सकती थी। एक साक्षात्कार में कार्तिक आर्यन ने शूटिंग के दौरान के एक किस्से को याद किया जब वह एक युद्ध के दृश्य का रिहर्सल कर रहे थे। कार्तिक ने साझा किया कि उन्हें सेट पर एक विस्फोट का अनुभव हुआ जिससे वह डर गए थे। वह धमाका ठीक उनकी दाहिनी आंख के पास हो गया था।



अंबानी की शादी का सबसे महंगा स्टार

मुंबई। हॉलीवुड के फेमस सिंगर जस्टिन बीबर अनंत अंबानी और राधिका मर्चेंट की शादी में परफॉर्म करने के लिए भारत पहुंचे। उनकी फीस अब तक की सबसे ज्यादा बताई जा रही है। देश में उनके कॉन्सर्ट में हमेशा जबरदस्त भीड़ देखी गई है, फैंस आगे प्रशंसक स्टार की एक झलक पाने के लिए घंटों इंतजार करते हैं। जस्टिन बीबर की लाइफस्टाइल उतनी ही मध्य है जितनी उनकी नेटवर्क है। पूरे अमेरिका में उनके पास कई शानदार संपत्तियां हैं। सेंसेशनल पॉप सिंगर जस्टिन बीबर एक बार फिर बुनिया मर में सुर्खियां बटोर रहे हैं। अनंत अंबानी और राधिका मर्चेंट के मध्य संगीत में परफॉर्म करने के 83 करोड़ रुपये लेने की बात सामने आई है। सोलिडिटी मानकों के हिसाब से भी यह एक बहुत बड़ी रकम है, जो जस्टिन बीबर के फेम को दिखाती है।

टीवी मसाला

राम पोथिनेनी-संजय दत्त की 'डबल इस्मार्ट' की शूटिंग पूरी

साई पल्लवी ने अवॉर्ड मिलने पर बरसो रे मेघा गाने पर किया डांस

'एनकेआर 22' में देखने को मिलेगी महापुरुष की गाथा



'बिग बॉस' में ही नहीं, इन सीरियल्स में भी देखने को मिला दो पत्नियों का ड्रामा

नई दिल्ली। अनिल कपूर के विवाहित रिश्ता टी शो 'बिग बॉस ओटीटी 3' के कंटेस्टेंट और यूट्यूबर अरमान मलिक लोगों के बीच अपनी दो शादी के कारण जबरदस्त लाइमलाइट में बने हुए हैं। जब से उन्होंने अपनी दोनों बीवियों पायल और कृतिका के साथ इस शो में एंट्री की है, तबसे ही उन्हें खूब ट्रोल किया जा रहा है। फिल्म इंडस्ट्री में अरमान मलिक की रियल लाइफ जैसी कई मूवी बन चुकी है, लेकिन क्या आप जानते हैं कि कुछ टीआरपी में हमेशा टॉप 5 में रहने वाले इन टीवी सीरियल में भी दो पत्नियों का ड्रामा देखने को मिला है और कुछ में अभी भी ये ड्रामा देखने को मिल रहा है। असल जिंदगी ही नहीं, एडटेनमेंट इंडस्ट्री की दुनिया यानी टीवी जगत में भी इस तरह की हेरान कर देने वाली कहानियां दिखाई गई हैं। किसी सीरियल में लीड एक्टर को दो शादी कर पछताते देखा गया तो वहीं कुछ मजबूरी में दो पत्नियों के साथ रहता है।

'गुम है किसी के प्यार में' : निर्माता राजेश राम सिंह के इस टीवी सीरियल के दोनों सीजन में दो पत्नियों का ड्रामा देखने को मिल चुका है। गुम है किसी के प्यार में के पहले सीजन में आपकी विराट, सई और पाखी के बीच नाटक देखने को मिलता है। वहीं दूसरे सीजन में इंशान को सर्वो और सीवा के साथ रोमांस करते हुए देखा जाता है।
ये रिश्ता क्या कहलाता है : राजन शाही के मोस्ट पॉपुलर सीरियल में से एक और टीआरपी लिस्ट में हमेशा टॉप 5 में रहने वाले 'ये रिश्ता क्या कहलाता है' में दूसरे, तीसरे और चौथे सीजन में दो पत्नियों वाला जबरदस्त ड्रामा देखने को मिला है। ये रिश्ता क्या कहलाता है के दूसरे में कार्तिक की दो पत्नियों नायरा और टीना होती हैं। तीसरे में अभिमन्यु की भी दो पत्नियों अक्षरा और आरोही होती हैं। वहीं चौथे सीजन में अरमान को अमिरा और रुही के साथ देखा जा रहा है।
इमली : इस सीरियल में आदित्य की एक्स पत्नी इमली (सोमबुल तौकीर खान) होती है जिसे वह तलाक नहीं देता है। वहीं उसकी दूसरी पत्नी मालिनी (मयूरी देशमुख) उसके साथ सौतेले के घर में रहती है। हेरान करने वाली बात ये थी कि दूसरी पत्नी को पता नहीं था कि उसका पति पहले से शादीशुदा है। सीरियल 'इमली' के पहले सीजन में दो पत्नियों वाला शानदार नाटक दिखाया जा चुका है।



मुंबई। साउथ अभिनेता राम पोथिनेनी और संजय दत्त की बहुप्रतीक्षित फिल्म 'डबल इस्मार्ट' इस साल सिनेमाघरों में रिलीज होने के लिए तैयार है। फिल्म की शूटिंग से जुड़ी कुछ जानकारियां देने के साथ निर्माताओं ने फिल्म के ट्रेलर को लेकर भी बड़ा अपडेट दिया था। वहीं, अभिनेता राम पोथिनेनी के जन्मदिन पर फैंस को बड़ा तोहफा मिला था, क्योंकि निर्माताओं ने फिल्म का टीजर जारी किया था। फिल्म की शूटिंग पर भी निर्माता समर्थन पर दर्शकों को अपडेट दे रहे हैं। वहीं आज भी उन्होंने दिलचस्प जानकारी साझा की। हाल ही में फिल्म का गाना रिलीज किया गया था, जिसे दर्शकों ने खूब पसंद किया। वहीं अब निर्माता ने शूटिंग के बारे में बड़ा अपडेट साझा किया है। पहला सिंगल रिलीज करने के बाद निर्माताओं ने सोशल मीडिया पर घोषणा की कि फिल्म की पूरी शूटिंग समाप्त हो गई है।



इसके साथ ही फिल्म का एक आकर्षक पोस्टर भी जारी किया। फिल्म की शूटिंग अब पूरी हो चुकी है। अब फिल्म का पोस्टर प्रोडक्शन शुरू होगा। इससे पहले फिल्म का दमदार टीजर जारी किया गया था। टीजर वीडियो में राम पोथिनेनी और संजय दत्त की दमदार झलक देखने को मिली थी। शंकर के अवतार में दिखे राम पोथिनेनी के कुछ फाइट सीक्वेंस भी थे।



नई दिल्ली। वायरल वीडियो में रणबीर कपूर स्टार नितेश तिवारी की रामायण एक्ट्रेस साई पल्लवी ने अवॉर्ड जीतने के बाद ऐश्वर्या राय बच्चन के बरसों रे मेघा गाने पर स्टेज पर डांस करती नजर आ रही हैं। वायरल वीडियो में साई स्टेज पर बरसों रे मेघा गाने पर डांस करती नजर आ रही हैं। उन्हें स्पेशल जूरी अवॉर्ड मिला है। जिसके बाद वो स्टेज पर आती हैं और वो डांस करना शुरू करती हैं। साई महरून कलर की साड़ी पहनकर डांस करती नजर आ रही हैं। उनके मूव्स देखकर फैंस हट्टिंग करना शुरू कर देते हैं। वो उनको इस तरह से डांस करता देख दीवने हो रहे हैं। वहीं सोशल मीडिया पर भी फैंस डांस देखने के बाद तारीफ करते नहीं रुक रहे हैं। रणबीर कपूर स्टार और नितेश तिवारी द्वारा निर्देशित रामायण में साई ने नजर आने वाली एक्ट्रेस साई पल्लवी साउथ की सुपरस्टार हैं। उन्हें शानदार एक्टिंग के साथ सादगी के लिए जानी जाती हैं। फिल्मों में वो रियल लाइफ हर जगह उनका सिंपल सादगी से भरा रूप फैंस को देखने को मिलता है।



मुंबई। नंदमुरी कल्याण राम ने 5 जुलाई को अपना जन्मदिन मनाया। इस खास मौके पर उनकी नई फिल्म का पेलान कर दिया गया है। 'एनकेआर 22' नंदमुरी की अगली फिल्म होगी। फिलहाल यह फिल्म का अस्थायी नाम है। 'एनकेआर 22' का पेलान एक पोस्टर के जरिए किया गया है। फिल्म का निर्माण एनटीआर आर्ट्स द्वारा किया जा रहा है। निर्माताओं ने सोशल मीडिया पर पोस्टर जारी करते हुए कैप्शन में लिखा, 'बिम्बिसार से पहले त्रिशूल पर शासन करने वाले एक महापुरुष की महिमा को देखने के लिए तैयार हो जाइए।' 'एनकेआर 22' नंदमुरी कल्याण राम अभिनेता 'बिम्बिसार' का ही दूसरा भाग है। फिल्म के पहले भाग को दर्शकों ने खूब पसंद किया था और यह फिल्म ब्लॉकबस्टर साबित हुई थी। यही वजह है कि अब 'एनकेआर 22' को लेकर कल्याण राम के फैंस का उत्साह चरम पर पहुंच गया है।

कई कलाओं में उस्ताद हैं ये अभिनेता

एजेसी नई दिल्ली

भारतीय सिनेमा में प्रतिभा की कोई कमी नहीं है। हर साल भारतीय सिनेमा में हजारों से भी ज्यादा फिल्में बनती हैं। इन फिल्मों में लाखों लोग काम करते हैं। इन में से कुछ कलाकार ऐसे भी होते हैं, जिनमें कई सारी प्रतिभाएं होती हैं। कई ऐसे कलाकार हैं, जिन्होंने अपनी बहुमुखी प्रतिभा का परिचय दिया है। कभी अभिनय कर, तो कभी गायकी। आज इस लेख में हम उन अभिनेताओं की बात करने वाले हैं, जो बहुमुखी प्रतिभा के धनी हैं। ये अभिनय में तो शानदार हैं ही, साथ में गायकी पर भी इन अभिनेताओं की अच्छी पकड़ है।

अभिनय के साथ-साथ गायकी में भी हैं माहिर

दिलजीत दोसांझ

दिलजीत दोसांझ भारतीय मनोरंजन जगत के जाने माने चेहरा हैं। वह पंजाबी फिल्मों के सुपरस्टार अभिनेता हैं। उन्होंने कई हिंदी फिल्मों में भी की हैं। हाल में ही वह जट्ट एंड जूलियट में नैरू बाजवा के साथ नजर आए हैं। इससे पहले वह निर्देशक निर्देशन, तो कभी गायकी। आज इस लेख में हम उन अभिनेताओं की बात करने वाले हैं, जो बहुमुखी प्रतिभा के धनी हैं। ये अभिनय में तो शानदार हैं ही, साथ में गायकी पर भी इन अभिनेताओं की अच्छी पकड़ है।

अमिताभ बच्चन

अमिताभ बच्चन हॉलीवुड के महानायक कहे जाते हैं, ऐसे में फिर वह इस लिस्ट में भी कहां पीछे रहने वाले थे। अमिताभ अपनी हालिया रिलीज फिल्म 'कलिक 2898 एडी' में अश्वत्थामा के किरदार में नजर आए हैं। उन्होंने 81 साल की उम्र में भी काफी शानदार एक्शन किया है। अद्वकारी में तो उन्होंने अपना लोहा मनवाया है ही, उन्होंने गायकी में भी काफी प्रसिद्धि पाई है। अमिताभ ने कई मौके पर गाने गाए हैं और उनके सारे गाने लोगों द्वारा काफी पसंद किए गए हैं। इनमें 'रंग बरसे', 'मैं यहां तू वहां' आदि शामिल हैं। उनकी हालिया रिलीज फिल्म में भी उन्होंने एक गाने को आवाज दी है।

एमी विर्क

एमी विर्क पंजाबी फिल्मों के बड़े स्टार हैं। उन्होंने पंजाबी के अलावा कुछ हिंदी फिल्मों में भी की हैं। उनकी एक और आगामी हिंदी फिल्म 'बैड न्यूज' जल्द ही रिलीज होने वाली है। इस फिल्म में वह विक्की कोशल और तुपिता डिमरी के साथ नजर आने वाले हैं। उनकी फिल्म किरमत पंजाबी फिल्मों में सबसे ज्यादा कमाई करने वाली फिल्मों में से एक है। अभिनय के साथ-साथ वह काफी अच्छे गायक हैं। उन्होंने कई सारे गाने गाए हैं।



आयुष्मान खुर्राना

आयुष्मान खुर्राना हिंदी फिल्मों के जाने माने अभिनेता हैं। उनकी हर फिल्मों को दर्शकों का भरपूर प्यार मिलता है। एक के बाद एक सफल फिल्में दे कर उन्होंने अपने लिए एक खास मुकाम हासिल कर लिया है। उनकी फिल्मों की एक खास शैली है। इसके साथ ही उनकी हर फिल्मों में समाज के लिए कोई न कोई संदेश छिपा होता है। साल 2012 में रिलीज हुई फिल्म 'ठिकी डोन्टर' से डेब्यू करने के बाद उन्होंने पीछे मुड़कर नहीं देखा है। इस फिल्म में आयुष्मान ने एक गाना भी गाया था, जो काफी पसंद किया गया था। ये गाना था 'पानी दा रंग'। इसके अलावा भी कई मौके पर वह अपनी गायकी का जलवा दिखाते रहते हैं। आयुष्मान एक बेहतरीन अभिनेता के साथ-साथ बेहतरीन गायक भी हैं।



अधिकतम 31.0 डिग्री

न्यूनतम 26.0 डिग्री



[खरसिया | सारंगढ़ | घरघोड़ा | धरमजयगढ़ | पुसौर | बरमकेला | लैलुंगा | तमनार]

नल-जल योजना की पाइपलाइन बिछाने खोदे गए गड्डे से आवागमन बाधित

विधायक उत्तरी ने ग्रामवासियों के साथ कोसीर मुख्य मार्ग पर किया चक्काजाम

हरिभूमि न्यूज ▶▶ कटेली

सारंगढ़ विधायक उत्तरी जांगड़े ने ग्रामवासियों के साथ एकाएक कोसीर सारंगढ़ मुख्य मार्ग के ग्राम रक्सा के पास चक्का जाम में बैठने से शासन प्रशासन के हाथ पांव फूल गए देखते ही देखते सैकड़ों की संख्या में ग्रामवासी सड़क के बीचो-बीच बैठकर पीएचई विभाग व ठेकेदार के खिलाफ आक्रोश व्यक्त करते हुए गांव गलियों में पाइपलाइन बिछाने के लिए खोदे गए सड़क को मरम्मत करने को मांग करने लगे।

उल्लेखनीय हो कि विधायक श्रीमती उत्तरी जांगड़े के गृह ग्राम मुडवाभांटा का मार्ग भी पाइपलाइन बिछाने के कारण अवरुद्ध है जिसे लेकर विधायक द्वारा ठेकेदार को बार-बार बोलने के बाद भी मरम्मत नहीं किया जा रहा है जिसको लेकर विधायक ने कड़ी नाराजगी जाहिर की और ग्रामीणों के साथ चक्का जाम पर बैठ गए। इस चक्काजाम के बारे में सूचना मिलने के बाद पुलिस व प्रशासनिक अधिकारी ग्राम रक्सा पहुंचे और चक्काजाम को खलवाने विधायक से आग्रह करते रहे लेकिन ग्रामीणों ने जब तक ठोस आश्वासन नहीं मिलने पर चक्का जाम नहीं खुलने देने कहा



ग्रामीणों के साथ चक्काजाम करती सारंगढ़ विधायक उत्तरी जांगड़े।

इस तरह एक घंटे से अधिक कोसीर सारंगढ़ मुख्य मार्ग में ग्राम रक्सा के पास चक्का जाम रहा जिससे दर्जनों दोपहिया व चार पहिया वाहन फंसे रहे इस तरह चक्का जाम की खबर सुनते ही कोसीर थाना प्रभारी चक्का जाम स्थल पहुंचे उन्होंने विधायक व ग्रामवासियों से चक्का जाम खलवाने आग्रह किया लेकिन

उन्होंने विभाग के अधिकारी को मौका पर बुलाने कहा जिस पर पीएचई विभाग के एसडीओ व तहसीलदार आधुप तिवारी मौके पर पहुंचे उन्होंने सभी मांगे पूरी करने को लेकर आश्वासन दिया, मौके पर तहसीलदार द्वारा पंचनामा तैयार कर तत्काल निराकरण करने की बात कही।

आशवासन के बाद चक्काजाम समाप्त

प्रशासनिक अधिकारियों के आश्वासन के बाद विधायक सहित कांग्रेस नेता और ग्रामीणों ने चक्काजाम खत्म कर दिया। जिसके बाद यातायात बहाल हो सका। इस संदर्भ में विधायक उत्तरी जांगड़े ने कहा कि नल जल पाइपलाइन बिछाने के लिए पीएचई विभाग के ठेकेदारों द्वारा लगातार गांव गलियों को खोद दिया जा रहा है। जिससे आवागमन बाधित है स्कूली बच्चे और ग्रामवासियों को परेशानियों का सामना करना पड़ रहा है आज तो मेरी गाड़ी भी फंस गई थी। यही हाल पूरे छत्तीसगढ़ में है जब से भाजपा की सरकार आई है तब से खोद खोद का काम कर रही है हम लोग सड़के बनवा रहे हैं और डबल इंजन की सरकार सड़क को तोड़ रहे हैं जिससे आमजन परेशान



सूचना तंत्र मजबूत करने, गश्त बढ़ाने की दी गई हिदायत

क्राइम मीटिंग में एसपी ने संपत्ति संबंधी अपराधों में फोकस करने दिए निर्देश

हरिभूमि न्यूज ▶▶ रायगढ़

शनिवार की सुबह पुलिस अधीक्षक दिव्यांग कुमार पटेल द्वारा जिले के राजपत्रित पुलिस अधिकारियों एवं थाना, चौकी प्रभारियों के साथ पुलिस कंट्रोल रूम में अपराध समीक्षा बैठक ली गई।

पुलिस अधीक्षक ने सभी थाना, चौकी के एक-एक कर लंबित अपराध, शिकायत, मार्ग की समीक्षा कर निकाल के संबंध में आवश्यक निर्देश दिए। अपराध निकाल में थाना कोतारोड़, चक्रधरनगर तथा गुम नाबालिग खोज में जुटमिल और पुसौर के कार्य को संतोषजनक बताए। सड़क दुर्घटना एवं महिला संबंधी अपराधों में मुआवजा प्रकरण का प्रतिवेदन शीघ्र तैयार कर भेजना कहा गया तथा लंबित मार्ग, शिकायत पत्रों का एक सप्ताह के भीतर निकालकर पालन प्रतिवेदन करने कहा गया। पुलिस अधीक्षक ने संपत्ति संबंधी अपराधों के नियंत्रण के लिए सूचना तंत्र मजबूत करने एवं विजुअल पुलिसिंग के तहत चौक चौराहों में पुलिस की मौजूदगी और गस्त पेट्रोलिंग सुदृढ़ करने कहा गया। उन्होंने प्रभारियों को थाना क्षेत्र के किराएदारों और मुसाफिरों की नियमित जांच करने के निर्देश दिए तथा सक्रिय बदमाशों पर जिला बदर की कार्यवाही के लिये प्रतिवेदन तैयार कर प्रेषित करने कहा गया। पुलिस अधीक्षक ने बड़ते साइबर क्राइम को लेकर अवेयरनेस

प्रोग्राम नियमित करने के निर्देश दिए। उन्होंने प्रत्येक सप्ताह हर थाना क्षेत्र में जागरूकता कार्यक्रम आयोजित कर साइबर अवेयरनेस किए जाने का निर्देश दिए। साथ ही सभी अधिकारियों को प्रतिदिन विभिन्न व्हाट्सअप ग्रुपों में साइबर जागरूकता संदेश, पोस्ट शेयर करने कहा गया। उन्होंने त्रिनयन ऐप के जरिए क्षेत्र में अधिक से अधिक सीसीटीवी कैमरे लगाने लोगों को प्रेरित करने की बात कही तथा लगे हुए कैमरों में आवश्यक सुधार करने कहा गया। रथ यात्रा, मोहरम पर्व में सुरक्षा व्यवस्था के संबंध में आवश्यक निर्देश दिये तथा आने वाले लोक अदालत के प्राप्त समस, नोटिस की शत प्रतिशत तामिली करने कहा गया। क्राइम मीटिंग में दिगर प्रांत से आरोपियों की गिरफ्तारी एवं अपराध विवेचना में महत्वपूर्ण योगदान देने वाले प्रधान आरक्षक व आरक्षक को प्रशस्ति पत्र से देखकर प्रोत्साहित किए तथा रंज स्तरीय फिंगरप्रिंट कार्यशाला में शामिल हुए प्रधान आरक्षक आरक्षकों से प्रशिक्षण के संबंध में जानकारी लेकर उन्हें प्रशस्ति पत्र प्रदान किये और बेहतर कार्य करने प्रोत्साहित किया गया। क्राइम मीटिंग में द्रव्य अतिरिक्त पुलिस अधीक्षक रामगोपाल करियार, आकाश मरकाम, नगर पुलिस अधीक्षक आकाश शुक्ला समेत सभी राजपत्रित पुलिस अधीक्षक, थाना, चौकी प्रभारियों उपस्थित रहे।

गांजा परिवहन करते दो आरोपी गिरफ्तार

सरसीवा। सरसीवा पुलिस थाना से मिली जानकारी के अनुसार मुखबिर की सूचना पे दो व्यक्ति एक महिला एक पुरुष साथ एक रंग के स्कूटी में सीट नीचे डिककी में गांजा भरकर उडीसा, सराईपाली, सागरपाली होते सरसीवा आने के लिए निकले हैं थे कि मुखबिर द्वारा बताए अनुसार एक ग्रे रंग के स्कूटी सराईपाली तरफ से आरहा था जिसे रोकवाकर स्कूटर की सीट के नीचे डिककी को देखने से प्लास्टिक के एक बोरी में 6 पैकेट गांजा पाया गया। उक्त 6 पैकेट गांजा उडीसा के किस्सी अज्ञात आदमी से खरीद कर दोनों पार्टनर में परिवहन कर

बिक्री हेतु सरसीवा के टाटा बिलासपुर ले जाना बताया तथा स्कूटी का कोई भी कागजात नहीं रखना बताया गया। एक प्लास्टिक बोरी में भरा कुल 6 किलो 175 ग्राम सीलबंद किमती 60 हजार एक न्यू सोल्ड स्कूटी 2 नग मोबाइल फोन को जाप कर कब्जा पुलिस में लिया गया आरोपियों का कृत्य धारा 20 बी एनडीपीएस एक्ट का अपराध घटित करना पाए जाने से व मामला अजमानतीय होने से मौके पर आरोपियों को विधिवत गिरफ्तार कर गिरफ्तारी की सूचना आरोपी के परिजन को देकर न्यायिक रिमाण्ड लिया गया है।

लोहे का एंगल, चैनल चुराने वाले दो आरोपी गिरफ्तार

रायगढ़। तमनार थाना क्षेत्र अंतर्गत जेपीएल से गारे पलमा 4/1 कोयला खदान तक एंश परिवहन के लिये एंश पाइपलाइन का निर्माण किया जा रहा है। इस पाइपलाइन को बिछाने गांव में आरसीसी कॉलम, बीम बनाये गये हैं। इन कॉलम बीम को तोड़ उसके लोहे का एंगल और चैनल की चोरी की शिकायत आ रही थी।

बीते दिनों जेपीएल तमनार के उप महाप्रबंधक मनीष मालिक द्वारा थाना तमनार में 13 और 14 जून की दरम्यान रात 14 नग बुडिया झाँकाबहाल के पीलर नंबर 90 से 153 आरसीसी कॉलम तोड़कर लोहे का एंगल और चैनल चोरी के संबंध में आवेदन दिया गया। जिस पर थाना तमनार में धारा 379 के तहत अपराध अज्ञात आरोपी पर पंजीबद किया गया। माल मुलजिम पतासाजी दौरान थाना प्रभारी तमनार निरीक्षक आशीषाद राहट्यांकर द्वारा प्लांट आसपास सीसीटीवी चेक किया और मुखबिरों से जानकारी ली गई। जिसमें रायगढ़ के आनंद भारद्वाज और मोहम्मद रिजवान को क्षेत्र में प्लांट आसपास लोहे चुराने के संबंध में सूचना प्राप्त हुई। तत्काल तमनार पुलिस की टीम द्वारा संदेही आनंद भारद्वाज और मोहम्मद रिजवान को हिरासत में लेकर चोरियों के संबंध में पूछताछ की गई। दोनों से अपराध कारित करना स्वीकार किया है दोनों के मेमोरेंडम पर लोहे का एंगल कट पीस 130 नग एक इलेक्ट्रॉनिक कांटा तराजू एक सफेद रंग का पिकअप सीजी 13 एलए 1562 को जाप किया गया।



राजस्व विभाग के कर्मचारी ने वकील पर किया हमला, गिरफ्तार

रायगढ़। एस डी एम कार्यालय में परदथ कलक गोविंद प्रधान ने वरिष्ठ अधिवक्ता आशीष मिश्रा पर हमला कर दिया। पुलिस ने उसे गिरफ्तार कर लिया है। दरअसल, गोविंद प्रधान के पर उसकी पत्नी ने आरोप पोषण का मुकदमा किया है, जिसकी पैरवी वरिष्ठ अधिवक्ता आशीष मिश्रा द्वारा की जा रही है। मुकदमे की सुनवाई के दौरान गोविंद प्रधान ने अधिवक्ता के साथ दुर्व्यवहार किया और हमला करने का प्रयास किया। इस मामले में न्यायालय की ओर से ज्ञापन जारी किया गया है।

अधिवक्ता संघ ने खोला मोर्चा, इधर राजस्व विभाग भी लामबंद

हमले की घटना की जानकारी मिलते ही तमाम अधिवक्ता एकजुट हो गए और गोविंद प्रधान पर कड़ी कार्रवाई की मांग की। चक्रधरनगर पुलिस ने आशीष गोविंद प्रधान को हिरासत में ले लिया है। वरिष्ठ अधिवक्ता आशीष मिश्रा द्वारा इस पर जिला कलेक्टर से प्रशासनिक कार्रवाई की मांग की गई है।

हाथियों का दल फिर पहुंचा बगुरसिया ग्रामीणों में दहशत, वन अमला मुस्तैद

हरिभूमि न्यूज ▶▶ रायगढ़

रायगढ़ जिला मुख्यालय से लगभग 8 किलोमीटर दूर स्थित बगुरसिया गांव के अस्पताल में शुक्रवार की रात जंगल से भटककर एक हाथी अस्पताल पहुंच जाने से अफरा तफरी की स्थिति निर्मित हो गई।

मामले की जानकारी लगते ही वन विभाग की टीम मौके पर पहुंची और काफी मशक्कत के बाद हाथी को वापस जंगल की ओर खदेड़ा गया। तब जाकर लोगों ने राहत की सांस ली। संबंध में मिली जानकारी के अनुसार पिछले कुछ दिनों से रायगढ़ वन मंडल के बगुरसिया क्षेत्र के जंगलों में 15 से अधिक हाथी विचरण कर रहे हैं। पिछले दिनों जहां जुनवानी गांव में एक दंतैल हाथी ने फसलों को नुकसान करने के साथ साथ कुछ मकानों को दहाते हुए धान और चावल को चट करने का मामला सामने आया था वहीं आज शुक्रवार की रात बगुरसिया



मौजूद लोगों में दहशत का माहौल निर्मित हो गया था, हाथी के वापस जंगल में जाने के बाद ही उन्होंने राहत की सांस ली। इस मामले में बगुरसिया गांव के ग्रामीणों ने बताया कि शुक्रवार की रात दल से भटककर 3 हाथी गांव पहुंचे थे जिसमें से दो हाथी धान मंडी के पास और एक हाथी बगुरसिया अस्पताल परिसर में पहुंच गया था। वन विभाग की टीम के द्वारा अस्पताल के पास विचरण कर रहे हाथी को जंगल की ओर खदेड़ा जा चुका है। वन विभाग के अधिकारी ने यह भी बताया कि हाथी स्थिर नहीं है। लगातार मूवमेंट है। पिछले दिनों जुनवानी गांव में जो नर हाथी आया था यह उससे बिल्कुल अलग प्रतीत हो रहा है। बगुरसिया अस्पताल परिसर में जो हाथी पहुंचा है उसका व्यवहार बिल्कुल अलग है। विभाग के द्वारा हाथी के हर मूवमेंट पर नजर रखी जा रही है और हाथी प्रभावित गांव के लोगों को अलर्ट किया जा रहा है।



ISBM UNIVERSITY

KNOWLEDGE • WISDOM • HUMANITY








In Collaboration with







Admission open 2024-25

Apply Now

+91-91092-44444
+91-91093-33333

City Office : Next to Radiant Way School, GE Road Behind Pt. Ravishankar Shukla University, Amanaka, Raipur, Chhattisgarh-492010

Campus : Nawapara (Kosmi), Block & Tehsil-Chhura, Gariyaband, Chhattisgarh- 493996

Industry Integrated with Assured Job

MBA in Banking & Finance

Advanced Specialization Programmes

- ▶ Artificial Intelligence (AI),
- ▶ Machine Learning (ML),
- ▶ Full Stack Development,
- ▶ Internet of Things (IoT),
- ▶ Cyber Security,
- ▶ UI/UX ,
- ▶ Digital Marketing,
- ▶ Data Science,
- ▶ Business Analytics,

PHARMACY

D-Pharma | B-Pharma | M-Pharma | Ph.D

LAW

LLB | LLM | BBA-LLB | BA-LLB | Ph.D |

MANAGEMENT

BBA | MBA | EMBA | DBA | PGDBA | Ph.D |

BBA (Industry Integrated) |

MBA (Industry Integrated)

DESIGN

Diploma | B.Sc (Hons) | M.Sc (Fashion, Interior)

INFORMATION & TECHNOLOGY

DCAI | PGDCA | BCA | MCA | Ph.D |

BCA (Industry Integrated)

LIBRARY & INFORMATION SCIENCE

B.Lib | M.Lib | Ph.D

ENGINEERING & TECHNOLOGY

Diploma | B.Tech | M.Tech | Ph.D

B.Tech (Industry Integrated)

SCIENCE

B.Sc | B.Sc (Hons) | M.Sc | Ph.D

COMMERCE

B.Com | M.Com | Ph.D |

B.Com (Industry Integrated)

JOURNALISM & MASS COM.

Diploma | BA (Hons) | MA | Ph.D (JMC)

ARTS & HUMANITIES

BSW | MSW | BA | BA (Hons) | MA | Ph.D

YOGA & NATUROPATHY

Diploma | BA (Hons) | B.Sc (Hons)

I MA | Ph.D (Yoga/ Naturopathy)

खबर संक्षेप



सांसद ने यूथ सेंटर में कटहल का पौधा लगाया

रायगढ़। विकासखंड स्तरीय शाला प्रवेश उत्सव का आयोजन के मुख्य अतिथि राधेश्याम श्याम राठिया ने सर्व प्रथम मां सरस्वती के चित्र पर दीप जलाकर नमन किया। कार्यक्रम के मुख्य अतिथि सांसद राधेश्याम राठिया ने बच्चों को तिलक लगाकर स्कूल में स्वागत किया। साथ ही सांसद श्री राठिया ने प्रवेशी छात्रों को निशुल्क पाठ्यपुस्तक एवं स्कूल बैग भी बांटा। मंच से सांसद श्री राठिया ने अपने उद्बोधन में शाला प्रवेशी छात्रों को उज्वल भविष्य की शुभकामनाएं दी और लगातार स्कूल जाने को लेकर प्रेरित किया। अपने उद्बोधन में रायगढ़ विधायक व प्रदेश के वित्त मंत्री ओपी चौधरी की पढ़ाई की तारीफ करते हुए कहा जिस तरह कठनाई भर दोरे से गुजरते हुए ओपी चौधरी ने पढ़ाई के माध्यम से आईएस से लेकर वित्त मंत्री तक सफर बताते हुए छात्रों के लिए मार्गदर्शक बताया। साथ ही खुशी पटेल आत्मानंद स्कूल की छात्रा को शुभकामनाएं दी। कार्यक्रम के अंतिम में सांसद श्री राठिया ने यूथ सेंटर में एक पेड़ मां के नाम से कटहल का पौधा लगाया।

बालिका को भगाने वाले युवक-युवती गिरफ्तार

रायगढ़। कोतारोड़ थाना क्षेत्र अंतर्गत एक नाबालिक बालिका को भगा ले जाने के मामले में पुलिस ने युवक व युवती को गिरफ्तार किया है। इस संबंध में मिली जानकारी के अनुसार 12 जून को रिपोर्ट दर्ज कराते हुए स्थानीय महिला ने बताया था कि 11 मई को अंजना अपने साथ एक लड़की लेकर आई थी, जिसे बच्ची को क्यों लाई है कहकर डॉट फटकार किये तो युवक पवन साहू निवासी बड़े देवगांव खरसिया के साथ लड़की को लेकर कहीं चली गई। मामले को गंभीरता से लेकर अंजना पटनायक और पवन साहू की पतासाजी किया गया। 16 मई को बालिका स्वयं घर आ गई, बालिका की मां द्वारा थाना कोतारोड़ को सूचना दिये जाने पर बालिका को बरामद किया गया। बालिका ने बताया कि अंजना उसे चाट खिलाने के बहाल मार्केट लेकर गई और वहां से एक युवक पवन साहू के साथ मोटरसाइकिल में तमनार लेकर गई थी और तमनार से वापस धनुहारोड़ा लेकर गए और किराए भकान में 5 दिन तक रखे थे और 16 मई को हिरासत में लाकर छोड़ दिये तब घर आ गई। आरोपियों को कोतारोड़ पुलिस द्वारा हिरासत में लिया गया।

39 वां चक्रधर समारोह 7 सितम्बर को

रायगढ़। 39 वें चक्रधर समारोह 2024 का आयोजन 7 सितम्बर से शुरू होगा। इस समारोह में सम्मिलित होने हेतु अंतर्राष्ट्रीय स्तराध्य स्तर एवं स्थानीय कलाकारों से आवेदन पत्र आमंत्रित किए जाते हैं। आवेदन 16 जुलाई तक स्वीकार किए जायेंगे। उक्त समारोह में प्रस्तुति देने हेतु अपना आवेदन पत्र प्रस्तुत करने के लिए ई.मेल एवं पंजीकृत डाक के माध्यम से कलेक्टर कार्यालय चक्रधर नगर रायगढ़ पिन 496001 में प्रेषित कर सकते हैं। निर्धारित तिथि के पश्चात प्राप्त आवेदन पत्र पर विचार नहीं किया जाएगा।

भाजपा अल्पसंख्यक मोर्चा ने लगाया एक पेड़ मां के नाम

घरघोड़ा। भारतीय जनता पार्टी छत्तीसगढ़ के निर्देश पर राष्ट्रव्यापी कार्यक्रम एक पेड़ मां के नाम कार्यक्रम भाजपा अल्पसंख्यक मोर्चा छत्तीसगढ़ द्वारा आज 5 जुलाई को नया रायपुर स्थित हज हाउस परिसर में भाजपा प्रदेश अध्यक्ष किरण देव एवं प्रदेश महामंत्री संजय श्रीवास्तव, प्रदेश मंत्री किशोर महानंद, मोर्चा प्रभारी डॉक्टर सलीम राज, मिर्जा एजाज बेग, श्रीमती नजमा खान, तौकीर राजा की गरिमामई उपस्थित में एवं अल्पसंख्यक मोर्चा प्रदेश अध्यक्ष शकील अहमद जी के नेतृत्व में संपन्न हुआ।

